

కానిస్టేబుల్ ఉద్యోగానికి ముగ్గురు ఎంపిక



బుయ్యి సతీష్ అన్వర్ పాషా

కొణిజర్ల, అక్టోబర్ 5: ప్రభుత్వం విడుదల చేసిన కానిస్టేబుల్ ఉద్యోగాల ఫలితాల్లో మండలంలోని గుబ్బుగర్రి గ్రామంలో ముగ్గురు అభ్యర్థులు ఎంపికయ్యారు. గ్రామానికి చెందిన బుయ్యి సతీష్, ఎస్కే అన్వర్ పాషా, గౌరవ్రాడి నర్సింహారావులు ఎంపికయ్యారు. ఒకే గ్రామంలో ముగ్గురు అభ్యర్థులు కానిస్టేబుల్ ఉద్యోగాలు సాధించడం పట్ల గ్రామస్థులు, ప్రజాప్రతినిధులు హర్షం వ్యక్తం చేసి వారిని అభినందించారు.

పట్టణాల సుందరీకరణే ప్రభుత్వ ధ్యేయం

ఎమ్మెల్యే లావుడ్యా రాములునాయక్

వైరాటాన్, అక్టోబర్ 5: పట్టణాల సుందరీకరణే ధ్యేయంగా రాష్ట్ర ప్రభుత్వం పనిచేస్తున్నదని ఎమ్మెల్యే లావుడ్యా రాములు నాయక్ అన్నారు. గురువారం మున్సిపాల్ కార్యాలయం సమీపంలో రూ.30 కోట్ల అభివృద్ధి నిధులతో పైలాన్సు ఆయన ప్రారంభించారు. ఈ సందర్భంగా ఆయన మాట్లాడుతూ మున్సిపాలిటీ అభివృద్ధి కోసం ముఖ్యమంత్రి కేసీఆర్ రూ.30కోట్ల అభివృద్ధి నిధులు కేటాయించారని, వాటితో 1 నుంచి 21 వార్డుల్లో సీసీ రోడ్లు, డ్రైన్ల నిర్మాణం కోసం రూ.20కోట్లు, డంపింగ్ యార్డ్ నిర్మాణం కోసం రూ.3 కోట్లు, వైరా రిజర్వాయర్ సుందరీకరణ కోసం రూ.3 కోట్లు, వర్షపు నీరు నిల్వ లేకుండా చేసేందుకు సీసీ డ్రైన్ల నిర్మాణానికి రూ.3కోట్లు, లైబ్రరీ అభివృద్ధికి రూ.75లక్షలు, కుక్కల పెంపుదల నివారణకు రూ.25లక్షలు నిధులు కేటాయించినట్లు ఆయన తెలిపారు. పట్టణాల అభివృద్ధి ధ్యేయంగా పనిచేస్తున్న ఏకైక ప్రభుత్వం తెలంగాణ ప్రభుత్వం



పైలాన్సు ప్రారంభిస్తున్న ఎమ్మెల్యే రాములునాయక్

అని అన్నారు. మూడోసారి కేసీఆర్ ను ముఖ్యమంత్రిని చేయాలని అన్నారు. కార్యక్రమంలో మున్సిపాల్ చైర్మన్ సూతకాని జైపాల్, వైస్ చైర్మన్ ముఖ్షపాటి సీతారాములు, ఎంపీపీ వేల్పుల పావని, జడ్పీటీసీ నంబూరి కనకదుర్గ, వనమా విశ్వేశ్వరరావు, కట్టా కృష్ణారావు, దారెల్లి కోటయ్య, షేక్ బాబా, కాపా మురళీకృష్ణ, మోటపోతుల సురేశ్, చల్లా సతీష్, మరకంటి శివ, ఏడు సూరి శ్రీనివాసరావు, కర్నాటి హనుమంతరావు పాల్గొన్నారు.

ఎమ్మెల్యే రాములునాయక్ ను కలిసిన భక్తాంజనేయ ఆలయ కమిటీ సభ్యులు



ఎమ్మెల్యేకు పుష్పగుచ్ఛం అందజేస్తున్న భక్తాంజనేయ ఆలయ కమిటీ సభ్యులు

వైరాటాన్, అక్టోబర్ 5: మండలంలోని దాచాపురం గ్రామంలోని భక్తాంజనేయస్వామి ఆలయం దేవదాయ శాఖ ఆధీనంలోకి వెళ్లిన సందర్భంగా దాచాపురం గ్రామానికి చెందిన ఆలయ కమిటీ సభ్యులు ఎమ్మెల్యే రాములునాయక్ ను వైరాలోని ఎమ్మెల్యే క్యాంపు కలిశారు. కార్యక్రమంలో బీఆర్ఎస్ గ్రామశాఖ అధ్యక్షుడు గూడూరు రామశేషిరెడ్డి, ఆలయ కమిటీ సభ్యులు పాల్గొన్నారు.

ఎంఎస్ స్వామినాథన్ కు భారత రత్న ఇవ్వాలి

వైరాటాన్, అక్టోబర్ 5: హరిత విప్లవ పితామహుడు డాక్టర్ ఎంఎస్ స్వామినాథన్ కు భారత రత్న అవార్డు ఇవ్వాలని రైతు సంఘం ఖమ్మం జిల్లా కార్యదర్శి బొంతు రాంబాబు, సీబీటీయూ నాయకుడు తోట నాగేశ్వరరావు కేంద్ర ప్రభుత్వానికి డిమాండ్ చేశారు. గురువారం గొల్లెపాడు, పాలడుగు గ్రామాల్లో కిలారా శ్రీనివాసరావు, షేక్ మజీద్ అధ్యక్షతన జరిగిన స్వామినాథన్ సంస్మరణ సభలో మాట్లాడారు. ఆహార భద్రత కోసం హరిత విప్లవ విజయవంతం చేసిన స్వామినాథన్ అని దిగుమతులు నుంచి ఎగుమతులు దిశగా భారత వ్యవసాయ అభివృద్ధికి బాటలు వేసిన మహోన్నత వ్యక్తి అన్నారు. కార్యక్రమంలో నాయకులు నల్లమోత మేకలనారాయణ, చండ్ర ప్రసాద్, వెంపటి రాజా, ఆళ్ల శ్రీనివాస్, అబ్దుల్ రహమాన్, మాలాలి, మజీద్ బీ, రెహమాన్, కొణిదెన ధర్మారావు, రాజేంద్రప్రసాద్, అమరనేని వేణు, రాంబాబు, వెంకట్ పాల్గొన్నారు.



డాక్టర్ ఎంఎస్ స్వామినాథన్ చిత్రపటం వద్ద నివాళి అర్పిస్తున్న నాయకులు

నేడు మండలంలో ఎమ్మెల్యే సందర్శన

తల్లాడ, అక్టోబర్ 5: ఎమ్మెల్యే సంద్ర వెంకటవీరయ్య మండలంలో శుక్రవారం పర్యటించి రూ.6.60 కోట్ల పలు అభివృద్ధి కార్యక్రమాలకు శంకుస్థాపన, ప్రారంభోత్సవాలు చేయనున్నట్లు బీఆర్ఎస్ మండల అధ్యక్షుడు పంబి సాంబశివరావు తెలిపారు. ఆయా గ్రామాల ప్రజాప్రతినిధులు, బీఆర్ఎస్ నాయకులు, కార్యకర్తలు, అభిమానులు అధిక సంఖ్యలో పాల్గొని విజయవంతం చేయాలని కోరారు.

నేడు విద్యుత్ సరఫరా నిలిపివేత

సత్తుపల్లి రూరల్, అక్టోబర్ 5: గంగారం సబ్ స్టేషన్ లో మరమ్మతుల దృష్ట్యా శుక్రవారం ఉదయం 10 నుంచి సాయంత్రం 5 గంటల వరకు విద్యుత్ సరఫరా నిలిపివేస్తామని విద్యుత్ ఏకా సుజాత గురువారం ఒక ప్రకటనలో తెలిపారు. మండలంలోని గంగారం, బేతుపల్లి, తాళ్లపాడు, చిన్నపాకాలగూడెం, రామగోవిందాపురం గ్రామాల్లో విద్యుత్ సరఫరా నిలిపివేస్తామని, వినియోగదారులు గమనించి సహకరించాలని కోరారు.

ఆర్థిక సాయం

కొణిజర్ల, అక్టోబర్ 5: మండలంలోని సింగరాయపాలెం గ్రామానికి చెందిన వేముల జెస్సీకి బీఆర్ఎస్ నాయకులు అనుమోలు శ్రీనివాసరావు, దుగ్గిన్ని శ్రీను, రావుల వెంకయ్య గురువారం రూ.70వేలు అందించారు. నిరుపేద కుటుంబానికి చెందిన వేముల రవి, రాణిల కుమార్తె జెస్సీ వివజ్వరంతో హైదరాబాద్ లో చికిత్స పొందుతున్నట్లు తెలియడంతో ఆర్థికసాయం అందజేశారు.



జెస్సీకి ఆర్థిక సాయం అందజేస్తున్న బీఆర్ఎస్ నాయకులు

గృహాలక్ష్మితో సాంతింటి కలకు సాకారం

తల్లాడ, అక్టోబర్ 5: రాష్ట్ర ప్రభుత్వం ప్రతిష్టాత్మకంగా చేపట్టిన గృహాలక్ష్మి పథకంతో పేదరికం సాంతింటి కల నెరవేరనున్నదని ఎంపీపీ దొడ్డా శ్రీనివాసరావు పేర్కొన్నారు. మండలంలోని అన్నారగూడెం గ్రామంలో షేక్ సాబీర్ బీకి గృహాలక్ష్మి మంజూరు కావడంతో ఆమె ఇంటి నిర్మాణాన్ని చేపట్టింది. గురువారం ఎంపీపీ దొడ్డా శ్రీనివాసరావు ఇంటి నిర్మాణానికి శంకుస్థాపన చేశారు. ఈ సందర్భంగా ఆయన మాట్లాడుతూ సంక్షేమ పథకాలు, అభివృద్ధి పథకాలు ఒక్క తెలంగాణలో మాత్రమే శరవేగంగా నడుస్తున్నాయని, ఇటువంటి మహోన్నత కార్యక్రమానికి శ్రీకారం చుట్టిన ముఖ్యమంత్రి కేసీఆర్ కు మనమందరం రుణపడి ఉన్నామని తెలిపారు. కార్యక్రమంలో బాలపేట



ఇంటి నిర్మాణ పనులకు శంకుస్థాపన చేస్తున్న ఎంపీపీ శ్రీనివాసరావు

సర్పంచ్ కోసూరి వెంకట నర్సింహారావు, బీఆర్ఎస్ మండల ఉపాధ్యక్షుడు దొడ్డా చిన్నశ్రీనివాసరావు, మైన్టార్ట్ నాయకుడు ఎస్.కె.జానీ, అల్లిదారులాల షేక్ సాబీర్ బీబీ, నాగుల్ మిరా, నాగేశ్వరరావు తదితరులు పాల్గొన్నారు.

విద్యుదాఘాతానికి ఆపు మృతి

కారేపల్లి, అక్టోబర్ 5: మండలంలోని అప్పాయి గూడెం గ్రామ సమీపంలో గురువారం విద్యుదాఘాతంతో ఆవు మృత్యువాతపడింది. గ్రామానికి చెందిన ఎట్టి వెంకటేశ్వర్లు రెండు ఆవులను మేతకు తీసుకెళ్లారు. ఒక ఆవు మేత మేస్తూ విద్యుత్ తీసుకోవడం కిందిక వెళ్లడంతో విద్యుత్ షాక్ తో అక్కడిక్కడే మృతి చెందింది. ఆవు విలువ రూ.50వేలు ఉంటుందని వెంకటేశ్వర్లు తెలిపాడు.

నేడు బీసీ బంధు చెక్కల పంపిణీ

కారేపల్లి, అక్టోబర్ 5: మండలంలో ఎంపీపీ

బీసీ బంధు, మైన్టార్ట్ సబ్సిడీ రుణ, కల్యాణలక్ష్మి, షాద్ ముబారక్ చెక్కలను చెక్కలను శుక్రవారం వైరాలోని క్యాంపు కార్యాలయంలో ఎమ్మెల్యే లావుడ్యా రాములు నాయక్ పంపిణీ చేస్తారని ఎంపీపీ ఎం చంద్రశేఖర్ తెలిపారు.

అన్నదానం

పెనుబల్లి, అక్టోబర్ 5: వీఎం బంజరలోని శ్రీరాజుసాయి మందిరంలో గురువారం దాతల వితరణతో అన్నదానం నిర్వహించారు. ప్రతి గురువారం అన్నదానం చేయదల్చిన వారు ముందుగా ఆలయ కమిటీకి తెలపాలని కమిటీ చైర్మన్ జెన్నారెడ్డి విజయ నర్సింహారెడ్డి తెలిపారు.

ఆడపడుచులకు బతుకమ్మ చీరలు పంపిణీ



సత్తుపల్లి: బతుకమ్మ చీరలు అందజేస్తున్న మున్సిపల్ చైర్మన్ కూసంపుడి మహేశ్, పెనుబల్లిలో సర్పంచ్ తావునాయక్, వేంసూరు: భరణిపాడులో ఎంపీపీ వెంకటేశ్వరరావు

సత్తుపల్లి, అక్టోబర్ 5: ప్రతి ఆడపడుచు ఆనందంగా ఉండాలని ఉద్దేశ్యంతో బతుకమ్మ పండుగ సందర్భంగా ముఖ్యమంత్రి కేసీఆర్ బతుకమ్మ చీరలను అంజేస్తున్నారని మున్సిపల్ చైర్మన్ కూసంపుడి మహేశ్ తెలిపారు. గురువారం మున్సిపాలిటీ పరిధిలోని 8వ వార్డులోని ప్రభుత్వ పాఠశాలలో మహిళలకు బతుకమ్మ చీరలను పంపిణీ చేశారు. కార్యక్రమంలో కమిషనర్ సుజాత, వార్డు కౌన్సిలర్ చాంద్ పాషా, సత్యనారాయణ, రామకృష్ణ, రవి, మదన్ తదితరులు పాల్గొన్నారు. పెనుబల్లిలో.. పెనుబల్లి, అక్టోబర్ 5: దసరా పండుగ సందర్భంగా

ముఖ్యమంత్రి కేసీఆర్ మహిళలకు అందించిన బతుకమ్మ చీరలను గురువారం పెనుబల్లి పంచాయతీ కార్యాలయంలో సర్పంచ్ తేజావతే తావునాయక్ మహిళలకు అందజేసి మాట్లాడారు. రాష్ట్రంలోనే అన్ని పండుగలు జరుపుకునే అద్భుతం సీఎం కేసీఆర్ కల్పించారని, మహిళలు సద్వినియోగం చేసుకోవాలని కోరారు. కార్యక్రమంలో నాయకులు తేజావతే నాగేశ్వరరావు, వెలివెల పుల్లయ్య, కృష్ణ పాల్గొన్నారు. వేంసూరులో.. వేంసూరు, అక్టోబర్ 5: సీఎం కేసీఆర్ మహిళలకు బతుకమ్మ పండుగ కానుకగా అందిస్తున్న బతుకమ్మ చీరలను వేంసూరులో ఎంపీపీ పగుట్ల వెంకటేశ్వరరావు అందజే

శారు. ఆడపడుచులందరికీ సారంగా బతుకమ్మ చీరలు అందించడం జరుగుతుందన్నారు. ప్రతి పండుగ సంతోషంగా జరుపుకోవాలనే లక్ష్యంతో ప్రభుత్వం కృషి చేస్తున్నదన్నారు. కార్యక్రమంలో సర్పంచ్ లు, ఎంపీటీసీలు, ప్రజాప్రతినిధులు తదితరులు పాల్గొన్నారు. కొణిజర్లలో.. కొణిజర్ల, అక్టోబర్ 5: విజయదశమి పురస్కరించుకొని రాష్ట్ర ప్రభుత్వం మహిళలకు కానుకగా అందించే బతుకమ్మ చీరలను మండలంలోని అన్ని గ్రామాల్లో అందజేశారు. కార్యక్రమంలో ప్రజాప్రతినిధులు, అధికారులు, రెవెన్యూ డివిజన్ మహిళలు తదితరులు పాల్గొన్నారు.

వన్యప్రాణుల సంరక్షణ ప్రతిఙ్కరి బాధ్యత

సత్తుపల్లి రూరల్, అక్టోబర్ 5: వన్యప్రాణుల సంరక్షణ ప్రతిఙ్కరి బాధ్యత అని సెక్షన్ ఆఫీసర్ నర్సింహారావు అన్నారు. గురువారం వన్యప్రాణి సంరక్షణ వారోత్సవాల్లో భాగంగా మండలంలోని రుద్రాక్షపల్లి పంచాయతీ సత్యంపేట, బాసారం, కొమ్ముగూడెం, కాకరపల్లి, రుద్రాక్షపల్లి గ్రామాల్లో జీవు జాత నిర్వహించారు. వన్యప్రాణుల సంరక్షణ, అడవులను కాపాడుకోవడం తదితర అంశాలపై గ్రామస్థులకు నర్సింహారావు అవగాహన కల్పించారు. కార్యక్రమంలో బీట్ ఆఫీసర్లు నర్సింహారావు, కృష్ణ, మాన్సింగ్, పద్మ పాల్గొన్నారు.



మాట్లాడుతున్న సెక్షన్ ఆఫీసర్ నర్సింహారావు

అటవీ సంరక్షణపై వ్యాసరచన పోటీలు

పెనుబల్లి, అక్టోబర్ 5: 'అటవీని ఏ విధంగా కాపాడాలి, అడవుల్లో ఉన్న వన్య ప్రాణులను ఏ విధంగా రక్షించుకోవాలి' అనే అంశాలపై అటవీ శాఖ అధికారులు మండలంలోని తాళ్లపాడు ఉన్నత పాఠశాలలో విద్యార్థులకు గురువారం వ్యాసరచన పోటీలు నిర్వహించారు. పోటీలను ఎఫ్ఎస్ఎస్ కాలు, ఎఫ్బీఎస్ కిక్కిరి పరిశీలించారు. ప్రతి విద్యార్థి వన సంరక్షణపై అవగాహన కలిగి ఉండాలని, అడవులను సంరక్షణ వల్ల దేశ భవిష్యత్తు ఉంటుందని విద్యార్థులకు సూచించారు.



వ్యాసరచన పోటీల్లో విద్యార్థులు

విద్యార్థులు చదువుపై దృష్టిపెట్టాలి

సత్తుపల్లి రూరల్, అక్టోబర్ 5: విద్యార్థులు చదువుపై దృష్టిపెట్టి ఉన్నత శిఖరాలకు ఎదిగి తల్లిదండ్రులకు, సమాజానికి మంచి పేరు తీసుకురావాలని సీబి మోహన్ బాబు అన్నారు. గురువారం నారాయణ కళాశాలలో జరిగిన ఎంసెటో మెయిన్స్ జాబ్ ఓరియంటేషన్ కోచింగ్లో ప్రతిభ కనబరిచిన విద్యార్థులకు ఆయన బహుమతులు అందజేసి మాట్లాడారు. విద్యార్థులు సెల్ ఫోన్లు, చెడు వ్యసనాలకు దూరంగా ఉండి విద్యపై దృష్టి పెట్టాలన్నారు. కార్యక్రమంలో కళాశాల చైర్మన్ నల్లూరి చక్రవర్తుల రామకృష్ణమూచార్య, చైతన్య కళాశాల కరస్పాండెంట్ మురళీకృష్ణ, పసుపులేటి నాగేశ్వరరావు, రాజాకృష్ణ, నవకుమార్, రాజశేఖర్, శ్రీను తదితరులు పాల్గొన్నారు.



బహుమతులు అందజేస్తున్న సీబి మోహన్ బాబు